
Hanumatkritam 1 Shri Rama Stotram

हनुमत्कृतं १ रामस्तोत्रम् १२

Document Information



Text title : Hanumatkritam 1 Shri Rama Stotram

File name : hanumatkRRitaM1rAmastotram12.itx

Category : raama, skandapurANa, stotra

Location : doc_raama

Proofread by : PSA Easwaran

Description/comments : skandapurANa | brAhmakhaNDa | setukhaNDa | adhyAya 46/31-48||

Latest update : May 15, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 15, 2025

sanskritdocuments.org



हनुमत्कृतं १ रामस्तोत्रम् १२



हनुमानुवाच ।
नमो रामाय हरये विष्णवे प्रभविष्णवे ।
आदिदेवाय देवाय पुराणाय गदाभृते ॥ ३१ ॥
विष्ट्रे पुष्पकं नित्यं निविष्टाय महात्मने ।
प्रहृष्टवानरानीकजुष्टपादाम्बुजाय ते ॥ ३२ ॥
निष्पिष्ट राक्षसेन्द्राय जगदिष्टविधायिने ।
नमः सहस्रशिरसे सहस्रचरणाय च ॥ ३३ ॥
सहस्राक्षाय शुद्धाय राघवाय च विष्णवे ।
भक्तार्तिहारिणे तुभ्यं सीतायाः पतये नमः ॥ ३४ ॥
हरये नारसिंहाय दैत्यराजविदारिणे ।
नमस्तुभ्यं वराहाय दंष्ट्रोद्धृतवसुन्धर ॥ ३५ ॥
त्रिविक्रमाय भवते बलियज्ञविभेदिने ।
नमो वामनरूपाय नमो मन्दरधारिणे ॥ ३६ ॥
नमस्ते मत्स्यरूपाय त्रयीपालनकारिणे ।
नमः परशुरामाय क्षत्रियान्तकराय ते ॥ ३७ ॥
नमस्ते राक्षसघ्नाय नमो राघवरूपिणे ।
महादेव महाभीम महाकोदण्डभेदिने ॥ ३८ ॥
क्षत्रियान्तकरक्रूरभार्गवत्रासकारिणे ।
नमोऽस्त्वहिल्या सन्तापहारिणे चापहारिणे ॥ ३९ ॥
नागायुतवलोपेतताटकादेहहारिणे ।
शिलाकठिनविस्तारवालिबक्षोविभेदिने ॥ १.४६.४० ॥
नमो माया मृगोन्माथकारिणेऽज्ञानहारिणे ।

दशस्यन्दनदुःखाब्धिशोषणागस्त्यरूपिणे ॥ ४१ ॥
अनेकोर्मिसमाधूतसमुद्रमदहारिणे ।
मैथिलीमानसाम्भोजभानवे लोकसाक्षिणे ॥ ४२ ॥
राजेन्द्राय नमस्तुभ्यं जानकीपतये हरे ।
तारकब्रह्मणे तुभ्यं नमो राजीवलोचन ॥ ४३ ॥
रामाय रामचन्द्राय वरेण्याय सुखात्मने ।
विश्वामित्रप्रियायेदं नमः खरविदारिणे ॥ ४४ ॥
प्रसीद देवदेवेश भक्तानामभयप्रद ।
रक्ष मां करुणासिन्धो रामचन्द्र नमोऽस्तु ते ॥ ४५ ॥
रक्ष मां वेदवचसामप्यगोचर राघव ।
पाहि मां कृपया राम शरणं त्वामुपैम्यहम् ॥ ४६ ॥
रघुवीर महामोहमपाकुरु ममाधुना ।
स्नाने चाचमने भुक्तो जाग्रत्स्वप्नसुषुप्तिषु ॥ ४७ ॥
सर्वावस्थासु सर्वत्र पाहि मां रघुनन्दन ।
महिमानं तव स्तोतुं कः समर्थो जगत्त्रये ॥ ४८ ॥
त्वमेव त्वन्महत्त्वं वै जानासि रघुनन्दन ॥
इति श्रीस्कन्दपुराणे ब्रह्मखण्डे सेतुखण्डे षड्वारिंश-ध्यायान्तर्गतं
हनुमत्कृतं श्रीरामस्तोत्रं समाप्तम् ।

स्कन्दपुराण । ब्राह्मखण्ड । सेतुखण्ड । अध्याय ४६/३१-४८ ॥

skandapurANa . brAhmakhaNDa . setukhaNDa . adhyAya 46/31-48..

Proofread by PSA Easwaran

Hanumatkritam I Shri Rama Stotram

pdf was typeset on May 15, 2025

Please send corrections to sanskrit@cheerful.com

